



ශ්‍රී ලංකා සංවර්ධන පරිපාලන ආයතනය
இலங்கை அபிவிருத்தி நிர்வாக நிறுவகம்
SRI LANKA INSTITUTE OF DEVELOPMENT ADMINISTRATION



ශ්‍රී ලංකා පරිපාලන සේවයේ නිලධාරීන් සඳහා වන පළමු කාර්යක්ෂමතා කඩඉම්
විභාගය 2019(I)

කාලය : පැය 03

ආණ්ඩුක්‍රම ව්‍යවස්ථා නීතිය හා පරිපාලන නීතිය
(01-I)

විභාග අංකය
Index No / சுட்டுெண்

- ප්‍රශ්න පහකට (05) පමණක් පිළිතුරු සපයන්න.
- එක් ප්‍රශ්නයකට ලකුණු 20 බැගින් මුළු ලකුණු 100

1. 1978 ආණ්ඩුක්‍රම ව්‍යවස්ථාව යටතේ හඳුන්වා දුන් විධායක ජනාධිපති ක්‍රමය තුළ විධායක ජනාධිපතිවරයා සතු බලතල, එම ව්‍යවස්ථාවට වරින්වර සිදුකරන ලද සංශෝධන මගින් වෙනස්කම්වලට භාජන විය. එකී සංශෝධනවලට ද අවධානය යොමු කරමින් විධායක ජනාධිපතිවරයා සතු බලතල පිළිබඳව කෙටියෙන් පැහැදිලි කරන්න. (ලකුණු 20)
2. i. ආණ්ඩුක්‍රම ව්‍යවස්ථා නීතිය තුළ බලතල බෙදීමේ න්‍යායය (Separation of Powers) යනුවෙන් කුමක් අදහස් වන්නේද යන්න කෙටියෙන් පැහැදිලි කරන්න. (ලකුණු 05)
ii. 1978 ආණ්ඩුක්‍රම ව්‍යවස්ථාව යටතේ බලතල බෙදීමේ න්‍යායය ක්‍රියාත්මක වන්නේ ද යන්න සාකච්ඡා කරන්න. (ලකුණු 15)
3. “1978 ආණ්ඩුක්‍රම ව්‍යවස්ථාවට සිදුකරන ලද 13 වන ආණ්ඩුක්‍රම ව්‍යවස්ථා සංශෝධනය මගින් හඳුන්වා දුන් “පළාත් සභා ක්‍රමය” යටතේ බලය විමධ්‍යගත කිරීම (Devolved) සම්බන්ධව ශ්‍රී ලංකාවට නව්‍ය අත්දැකීමක් එක් කරමින් එතෙක් මධ්‍යම ආණ්ඩුව මගින් ක්‍රියාත්මක කරන ලද ඇතැම් බලතල ක්‍රියාත්මක කිරීම පළාත් සභා වෙත පවරා දෙන ලදී.” සාකච්ඡා කරන්න. (ලකුණු 20)
4. සියලු තැනැත්තන්ගේ “මූලික අයිතිවාසිකම්” ආරක්ෂා කිරීම රාජ්‍ය ප්‍රතිපත්තිය මෙහෙයවීමේ මූලධර්මවල අත්‍යවශ්‍ය අංගයකි. ඒ සඳහා, නිදහසින් පසු ක්‍රියාත්මක වූ සෑම ආණ්ඩුක්‍රම ව්‍යවස්ථාවකින්ම විධිවිධාන සලසා ඇතත්, වර්තමානයේ ක්‍රියාත්මක වන 1978 ආණ්ඩුක්‍රම ව්‍යවස්ථාව මගින් පුළුල් ලෙස විධිවිධාන සලසා ඇත. සාකච්ඡා කරන්න. (ලකුණු 20)

5. ශ්‍රී ලංකාවේ අධිකරණ ධුරාවලිය තුළ ශ්‍රී ලංකා ජනරජයේ ශ්‍රේෂ්ඨාධිකරණය, ජනරජයේ උත්තරීතර සහ අවසානාත්මක අධිකරණය වේ. වර්තමාන ආණ්ඩුක්‍රම ව්‍යවස්ථාවේ විධිවිධාන අනුව ශ්‍රේෂ්ඨාධිකරණය සතු අධිකරණ බලය පිළිබඳව පැහැදිලි කිරීමක් කරන්න.

(ලකුණු 20)

6. අධිකරණය විසින් සිය විමර්ශන බලය භාවිතා කරමින් පරිපාලන කටයුතු පරීක්ෂා කිරීමට යොදාගනු ලබන එක් වැදගත් මෙවලමක් නම් පරිපාලන අධිකාරයක් විසින් “ස්වභාවික යුක්ති මූලධර්ම (Principles of Natural Justice)” අනුගමනය කර තිබේද යන්න විමසා බැලීමයි.

i. ස්වභාවික යුක්ති මූලධර්ම යනුවෙන් කුමක් අදහස් වන්නේ ද? කෙටියෙන් පැහැදිලි කරන්න.

(ලකුණු 05)

ii. ස්වභාවික යුක්ති මූලධර්ම උල්ලංඝනය නොකර සිටීම සඳහා පරිපාලන අධිකාරයන් විසින් අවධානය යොමුකළ යුතු කරුණු කවරේද?

(ලකුණු 15)

7. පරිපාලන අධිකාරයක ක්‍රියා කලාපය හේතුවෙන් පීඩාවට පත් අයෙකුට අධිකරණය මගින් ලබාගත හැකි සහන පැහැදිලි කරන්න.

(ලකුණු 20)
